



សេចក្តីអំពាវនាវ

របស់ព្រះតេជព្រះគុណបណ្ឌិតហុក-សាវណ្ណ
សុំមាតាបិតាខ្មែរដែលមានកូនស្រី សូមប្រុងប្រយ័ត្ន
កុំបាញ់បោកក្រុមទេសចររួមភេទ

web site: hoksavann.org

ថ្ងៃទី៥ មីនា ២០០៥

តាមព័ត៌មានជាបន្តបន្ទាប់គ្នាពីប្រទេសកម្ពុជា ថាមានក្រុមទេសចររួមភេទសខ្លះ បានដើរទិញស្រីខ្មែរយកទៅលក់នៅតាមទីក្រុង និងនៅតាមស្រុកស្រែចំការខ្មែរ យកមករួមភេទ ដោយមានសហការពីអាជ្ញាធរខ្មែរខ្លះ និងខ្មែរសាមញ្ញខ្លះដែលគិតតែពីដុល្លារ គ្មានការអាណិតអាសូរដល់ជនជាតិរបស់ខ្លួនដែលក្រីក្រនិងទន់ខ្សោយដោយប្រាជ្ញាស្មារតីសោះឡើយ ។ មានប្រើវិធីបោកមួយទៀត គឺការរៀបអាពាហ៍ពិពាហ៍ស្របច្បាប់ ដូចករណីជនបរទេសម្នាក់ បានរៀបអាពាហ៍ពិពាហ៍ជាមួយនារីខ្មែរមានវ័យក្មេងម្នាក់ បានតែប៉ុន្មានខែ ទៅរៀបការជាមួយស្រីជំទង់ម្នាក់ទៀតអាយុ១៦ឆ្នាំ ។ ដូច្នេះគ្រាន់តែរយៈពេលប៉ុន្មានខែប៉ុណ្ណោះ ជនបរទេសនោះបានបង្ខូចអនាគតកូនស្រីខ្មែរអស់ពីរនាក់ គ្រាន់តែចំណាយពីរថ្ងៃបង្កើនប៉ុណ្ណោះ ដោយយករូបភាពអាពាហ៍ពិពាហ៍ប៉ុន្មានមុខ ដោយម្តាយឪពុកយល់ច្រឡំថា គេយកកូនខ្លួនធ្វើជាប្រពន្ធពិតប្រាកដ ។ វិធីបោកនេះបានជោគជ័យណាស់ បើយកប្រាក់ទិញត្រង់ៗ ជាអំពើខុសច្បាប់ ។ ករណីនេះ បានកើតឡើងនៅខេត្តសៀមរាប ។ មានករណីមួយទៀត នៅខេត្តសៀមរាប ជិតអង្គរវត្តដែលមានជនជាតិបរទេសម្នាក់ឈ្មោះ Robert មានផ្ទះមួយផ្ទាល់ខ្លួន បានចិញ្ចឹមស្រីជំទង់ខ្មែរម្នាក់ រួមទាំងស្រីខ្មែរម្នាក់ទៀតជាប្រពន្ធជាប្អូននាក់, កូនបណ្តាស្រីបីនាក់ដែល Robert ចិញ្ចឹម ត្រូវ Robert រំលោភផ្លូវភេទទាំងអស់ ។ ក្រោយមក Robert បានបោកស្រីជំទង់ខ្មែរម្នាក់ទៀតអាយុ១៦ឆ្នាំយកមកចិញ្ចឹម ក៏ត្រូវ Robert រំលោភទៀត ។ ឥឡូវនេះប៉ូលីសខ្មែរសហការជាមួយអង្គការក្រៅរដ្ឋាភិបាលបានចាប់ Robert ដោយមានភស្តុតាងអ្នករងគ្រោះ និងភស្តុតាងវីដេអូ ដែល Robert បានថតខ្លួនឯងពេលរួមភេទ និងចាប់ស្រីមេអណ្តើក ដែលថាជាប្រពន្ធរបស់ Robert នោះផង ។ តុលាការខ្មែរនៅសៀមរាប បានកាត់ទោស Robert ឲ្យជាប់គុក២០ឆ្នាំ ។ Robert សុំឧទ្ធរណ៍ ដើម្បីទុកឱកាសឲ្យខ្លួនយកប្រាក់ទៅស្តុកតុលាការក្រែងបានរួចខ្លួន ។ ព័ត៌មានទាំងពីរបានដកស្រង់តាមព័ត៌មានវិទ្យុបារាំងអន្តរជាតិ ។ គួររំលឹកឡើងវិញថា ចំណុចពីរឆ្នាំមុននេះ ជនជាតិជប៉ុនម្នាក់ អាយុជាង៦០ឆ្នាំ បានរៀបការជាមួយស្រីខ្មែរនៅខេត្តសៀមរាបជាង៦០ឆ្នាំ គ្រាន់តែចំណាយប្រាក់មួយរយពីររយ រហូត៥រយដុល្លារប៉ុណ្ណោះ អាចបំពេញសេចក្តីសប្បាយរបស់ខ្លួនតាមផ្លូវកាមគុណបានលើគំនរទុក្ខរបស់ស្រីខ្មែរ ។ អាត្មាបានស្រែកគំរាមតាមវិទ្យុអាស៊ីសេរី ជនជាតិជប៉ុននោះក៏រត់បាត់ទៅ ។ ព័ត៌មានអំពីជនជាតិជប៉ុននេះ គឺជារបាយការណ៍របស់វិទ្យុអាស៊ីសេរី ។ ក្រៅពីនោះ មានជនជាតិចិនតែវ៉ាន់ជាច្រើននាក់បានរៀបការជាមួយស្រីខ្មែរនៅតាមស្រុកស្រែចំការ ថា យកទៅធ្វើជាប្រពន្ធ ប៉ុន្តែក្រោយមកបានពណ៌នាថា យកទៅធ្វើជាស្រី

ពេស្យា ដោយលក់បន្តពីមួយទៅមួយ ។ នេះដោយសារខ្មែរក្រីក្រ និងខ្ញុំពុកម្តាយនៅទន់ខ្សោយដោយប្រាជ្ញាស្មារតី ព្រមជាមួយនឹងអាជ្ញាធរខ្មែរពុករលួយ ឲ្យអំពើបោកប្រាស់នេះបានសំរេចដោយសារប្រាក់ដុល្លារ ឲ្យជនបរទេសប្រភេទនេះប្រមាថមើលងាយខ្មែរ ដែលធ្លាប់មានអារម្មណ៍ខ្ពង់ខ្ពស់ពីបូរាណ ទាញស្រីខ្មែរឲ្យធ្លាក់មកធ្វើជាទាសករបំរើផ្លូវភេទយ៉ាងថោកទាបបំផុត ។ មិនត្រឹមតែអ្នកទេសចររួមភេទដែលមើលងាយស្រីខ្មែរ សូម្បីតែខ្មែរក្លាងក៏មើលងាយស្រីខ្មែរដែរ គឺអ្នកមានអំណាចខ្មែរខ្លះ យកប្រាក់ទៅទិញកូនស្រីពីម្តាយឪពុកក្រីក្រខ្មែរយកមករួមភេទដែរ ក្រោមរូបភាពជាស្រីកំណាត់ចិត្ត ។ ស្រីខ្មែររងគ្រោះភាគច្រើន មិនត្រូវបានគេរកយុត្តិធម៌ឲ្យឡើយ ព្រោះតុលាការខ្មែរពុករលួយ អ្នកប្រព្រឹត្តអាក្រក់ចេះតែរួចខ្លួនពីសំណាញ់ច្បាប់ ។

ស្របជាមួយនឹងការប្រជុំពីរថ្ងៃ គឺថ្ងៃច័ន្ទ២៨កុម្ភៈនិងថ្ងៃអង្គារ១មីនា ២០០៥នេះ ដែលរៀបចំឡើងដោយអង្គការទស្សនៈពិភពលោក ដែលឧបត្ថម្ភប្រាក់ដោយក្រសួងការបរទេសសហរដ្ឋអាមេរិក ពិភាក្សារកវិធានការទប់ស្កាត់កុំឲ្យអ្នកទេសចរផ្លូវភេទរំលោភលើកុមារីខ្មែរដោយវិធីជួញដូរ ។ សន្និសីទនេះបានចូលរួមដោយអាជ្ញាធរខ្មែរនិងអង្គការក្រៅរដ្ឋាភិបាល ។ អាត្មាសូមចូលរួមធ្វើសេចក្តីអំពាវនាវដូចតទៅនេះ ៖

១- សូមមាតាបិតាដែលមានកូនស្រី សូមប្រុងប្រយ័ត្នកុំបាញ់បោកពុកទេសចររួមភេទនិងជនជាតិខ្មែរណា ដែលចង់យកកូនស្រីរបស់ខ្លួនទៅរួមភេទ ដោយវិធីបោកប្រាស់ ក្រោមផ្តាករៀបការយកទៅធ្វើប្រពន្ធក្រោមផ្តាកយកទៅធ្វើជាកូនចិញ្ចឹម និងក្រោមផ្តាកជួយការពារឲ្យធ្វើ និងវិធីបោកបញ្ឆោតផ្សេងៗទៀត សូម្បីម្តាយមីងខ្ញុំក៏មាបញ្ជាតិមិត្តផ្សេងៗទៀតកុំជឿ ព្រោះមេអណ្តើកដែលជាផ្តាក គេរកអ្នកណាដែលមានភាពជិតជិតជាមួយម្តាយឪពុកកូនស្រីនោះ ។ សូមម្តាយឪពុកដែលមានកូនស្រី កុំប្រថុយ កុំស្មាន កុំជឿព្រាង កុំជឿត្រូវទាយ ប្រគល់កូនស្រីឲ្យទៅគេ ដោយខ្វះបញ្ញាពិចារណា ដាំឲ្យខូចអនាគតកូនស្រី ខូចកេរ្តិ៍ឈ្មោះគ្រួសារ និងខូចកិត្តិយសជាតិខ្មែរ ។ ពាក្យបូរាណខ្មែរពោលថា កុំទុកចិត្តបរទេស កុំទុកចិត្តអភិទេស្តមណ៍ កុំទុកចិត្តអភិប្រាយ ។ កុំទុកចិត្តអភិប្រាយ គឺការនិយាយបញ្ចុះបញ្ចូល ការនិយាយល្ងង់លោម ដូចនិយាយធានាថា បើឲ្យកូនស្រីទៅបំរើផ្ទះគេអ្នកមាននោះ និងបានប្រាក់ខែច្រើនជាដើម ។ ពាក្យខ្មែរមួយទៀតពោលថា ធ្វើស្រែខុសមួយឆ្នាំត្រូវមួយឆ្នាំ យកប្តីប្រពន្ធមិនចំណាំខុសមួយជីវិត ។ ក៏ដូចជាពាក្យថា ធ្វើស្រែឲ្យមើលស្មៅ ទុកដាក់កូនចៅឲ្យមើលជោសន្តានជាដើម ។ ពាក្យខ្មែរពោលថា ស្ត្រីឲ្យខូចទ្រព្យសម្បត្តិមាសប្រាក់ កុំឲ្យខូចកិត្តិយស ។ ស្ត្រីឲ្យក្រទ្រព្យសម្បត្តិ កុំឲ្យខូចអនាគតកូន។ ខ្មែរជំនាន់ដើមទុកដាក់កូនចៅឲ្យមានគូស្រករច្រើនអ្នកនៅជិតខាងភូមិជាមួយគ្នា ព្រោះស្គាល់ថវិយា មានយាទគ្នាទៅវិញទៅមក ។ សម័យនេះ មានការបោកប្រាស់គ្នាច្រើនណាស់ ត្រូវតែប្រុងប្រយ័ត្ន ។

២- សូមអាជ្ញាធរខ្មែរគ្រប់ជាន់ថ្នាក់ ជាពិសេសអាជ្ញាធរមូលដ្ឋាន ដូចជាចៅសង្កាត់ មេភូមិ ជំទប់ គ្រប់ភូមិស្រុកខេត្តរាជធានីទូទាំងប្រទេសកម្ពុជាទាំងមូល ធ្វើសហការគ្នាកាត់ចាត់ខ្មែរមេអណ្តើកប្តីជនបរទេសផ្ទាល់ដើរទាក់ទងស្រីក្មេងៗ សូមប្រាប់ក្រសួងមានសមត្ថកិច្ច ចាប់ធ្វើទោសតាមច្បាប់ ។

៣- សូមព្រះសង្ឃព្រះពុទ្ធសាសនាជួយពន្យល់ពុទ្ធបរិស័ទចំណុះដើងវត្តនិមួយៗក្នុងព្រះរាជាណាចក្រកម្ពុជាទាំងមូល ឲ្យយល់អំពីវិធីបោកប្រាស់របស់ជនបរទេសខ្វល់ខ្វាចទាំងនោះ និងល្បិចរបស់មេអណ្តើកក្នុងការយកកូនស្រីអ្នកស្រុកទៅឲ្យជនបរទេសនិងឲ្យអ្នកផ្សេងអំណាចដើម្បីដុល្លារ ។

៤- ប្រជាពលរដ្ឋខ្មែរទូទៅ ក៏ត្រូវធ្វើសហការជាមួយរដ្ឋាភិបាលខ្មែរ ក្នុងការកំចាត់ជំនួយផ្លូវភេទនេះ គឺបើឃើញជនណាប្រព្រឹត្តដូចនេះ ត្រូវប្រាប់អាជ្ញាធរខ្មែរភ្លាម ដើម្បីចាត់ការឲ្យទាន់ពេលវេលា ។ អំពើជួយ ជួរមនុស្សនេះ ពុំមែនមានកំហុសតែផ្លូវអាណាចក្រ ដែលពិភពលោកកំពុង ឯងមកកំចាត់ប៉ុណ្ណោះទេ ព្រះពុទ្ធសាសនាបានហាមជំនួញនេះជាដាច់ខាត ព្រោះមនុស្សជាតិមានតម្លៃដ៏ខ្ពង់ខ្ពស់ មិនត្រូវបន្តោកបន្តាបតម្លៃរបស់ មនុស្សទេ ហើយការប្រព្រឹត្តកាមគុណបែបនេះ ជាអំពើអបាយមុខសំឡាញ់ វិនាស ។»